

કલેક્ટર કેતન ઠક્કરના હસ્તે

જામનગરથી ધન્વન્તરિ રથને અપાઈ લીલીઝંડી



જામનગર તા. ૧૪: જામનગર જિલ્લા કલેક્ટર કેતન ઠક્કરે ધન્વન્તરિ આરોગ્ય રથને લીલીઝંડી આપી પ્રસ્થાન કરાવ્યું. ધન્વન્તરિ આરોગ્ય રથ મારફતે કલેક્ટરના, બાંધકામ સાઈટ અને શ્રમિક વસાહતો પર નિ:શુલ્ક સારવાર, લેબોરેટરી ટેસ્ટ અને દવાઓ પૂરી પાડવામાં આવશે.

જામનગર જિલ્લાના ગ્રામ્ય વિસ્તારોમાં આરોગ્ય સેવાઓને વધુ સશક્ત બનાવવા માટે રાજ્ય સરકાર દ્વારા શરૂ કરાયેલ ધન્વન્તરિ આરોગ્ય રથ યોજના અંતર્ગત ધન્વન્તરિ આરોગ્ય રથને આજે જિલ્લા કલેક્ટર કેતન ઠક્કર દ્વારા કલેક્ટર કચેરીએથી લીલીઝંડી આપી પ્રસ્થાન કરાવવામાં આવ્યું હતું. આ પ્રસંગે જિલ્લા કલેક્ટરે જામનગર મહાનગર અને અન્ય બાંધકામ શ્રમયોગી કલ્યાણ બોર્ડ તથા મેડિકલ સ્ટાફ પાસેથી દવાઓનો સ્ટોક, વાહનોનું ડ્રુ વગેરે અંગે માહિતી મેળવી હતી. તેઓએ જણાવ્યું હતું કે, રાજ્ય સરકારનો પ્રયત્ન હતું ગ્રામ્ય અને દૂરના વિસ્તારોમાં રહેતા નાગરિકોને તેમના ગામડા નજીક જ પ્રાથમિક આરોગ્ય સેવાઓ ઉપલબ્ધ કરાવવાનો છે. ધન્વન્તરિ આરોગ્ય રથના માધ્યમથી ગ્રામ્ય વિસ્તારોમાં રહેતા નાગરિકોને નિ:શુલ્ક આરોગ્ય સહાયથી, દવાઓ તથા જરૂરી માર્ગદર્શન મળી રહે તે પ્રકારે આરોગ્યવિષયક સેવાઓ પૂરી પાડવા લગત અધિકારીઓ અને સ્ટાફને સૂચનો કર્યાં હતાં.

બે બાટલાના બુકીંગ વચ્ચેનો સમયગાળો રપ દિવસ કરાચો કાળા બજારી-નફાખોરી સામે કલેક્ટરની લાલ આંખ કડક કાયદાકીય કાર્યવાહીની આપી ચેતવણી

જામનગર તા. ૧૪: જામનગર જિલ્લામાં સંધ્યાગેસનો પૂરતો જથ્થો ઉપલબ્ધ છે. અફવાઓની દૂર રહેવા અને ઊંચકાદારી સંગ્રહ ન કરવા જિલ્લા કલેક્ટર કેતન ઠક્કરે નાગરિકોને આપીલ કરી છે. પુરવઠાનું સંતુલન જાળવવા બે સિલિન્ડરવાળા બુકીંગ વચ્ચે રપ દિવસનો સમયગાળો રાખવા નિર્ણય કરાયો હોવાનું જણાવી તેમણે કાળાબજારી કે વધુ ભાવ વસૂલનારાઓ સામે તંત્ર દ્વારા કાયદાકીય કાર્યવાહી હાથ ધરાવે તેવી ચેતવણી પણ આપી હતી.

જામનગર જિલ્લા કલેક્ટર કેતન ઠક્કરના માર્ગદર્શન હેઠળ વહીવટી તંત્ર દ્વારા ઓઈલ માર્કેટીંગ કંપનીઓ અને ગુજરાત ગેસ લિમિટેડ સાથે સતત સંકલન સાધીને એલ.પી.જી. અને પી.એન.જી. સંધ્યાગેસના જથ્થાનું દૈનિક મોનિટરીંગ કરવામાં આવી રહ્યું છે. હાલ જામનગર જિલ્લામાં ઘરેલું જરૂરિયાત માટે સંધ્યાગેસનો પર્યાપ્ત જથ્થો ઉપલબ્ધ છે અને પુરવઠો દરેક સ્થાને સરખાતી મળી રહે તે માટે તંત્ર દ્વારા પૂરતી તકેદારી રાખવામાં આવી રહી છે. કેન્દ્ર સરકારના સુચન મુજબ જાહેર લેવનની ઓઈલ માર્કેટીંગ કંપનીઓ દ્વારા એક જ ગ્રાહક દ્વારા બે એલ.પી.જી. સિલિન્ડરના બુકીંગ વચ્ચે રપ દિવસનો સમયગાળો રાખવાનો નિર્ણય લેવામાં આવ્યો છે. આ વ્યવસ્થાનો મુખ્ય ઉદ્દેશ્ય પુરવઠાનું સંતુલન જાળવવાનો હોય, જિલ્લાના રહેવાસીઓને ખોટા સમાચારો કે અફવાઓથી ભયિત થઈને સંધ્યાગેસનો બિનજરૂરી સંગ્રહ ન કરવા અનુરોધ કરવામાં આવ્યો છે. વધુમાં જિલ્લા પુરવઠા અધિકારી જામનગર દ્વારા જણાવ્યું છે કે, એલ.પી.જી.નો અ-111કિલો સંગ્રહ, કાળાબજારી, નિયત ઉપયોગ સિવાયનો અન્ય ઉપયોગ અથવા નક્કી કરેલી કિંમત કરતા વધુ ભાવ વસૂલવો એ આવશ્યક યોજવસ્તુ અધિનિયમ-૧૯૫૫ અને એલ.પી.જી. કન્ટ્રોલ ઓર્ડર-૨૦૦૦ મુજબ ગંભીર ગુનો બને છે, જેની દરેકે નોંધ લેવી.

અનેક વિકાસ કાર્યોની ભેટ જામ ખંભાળીયા નગરપાલિકામાં પ્રમુખના શાસનનો છેલ્લો દિવસ



ખંભાળિયા તા. ૧૪: ખંભાળિયા નગરપાલિકાના પ્રમુખ તરીકે અઢી વર્ષ સુધી સેવાઓ આપીને મોટાપોથી સેવા આપી તેમના શાસનકાળનો સમય આજે શનિવારે પૂર્ણ થઈ રહ્યો છે. રવિવારે રજા છે, અને સોમવારે વહીવટદાર શાસનનો સમય શરૂ થઈ જશે. તેમના અઢી વર્ષના શાસનમાં શહેરમાં કરોડો રૂપિયાના વિકાસ કાર્યોનું આયોજન થયું અને તેમાંથી અનેક કામો પૂર્ણ થયા છે. તેમના કામોની મહત્વની યાદી જોઈએ તો ૬૪ લાખના ખર્ચેથી મહિલા જીમ, પાલિકાના બગીચામાં ૧૯ લાખના ખર્ચે સીસી ટીવી તથા અન્ય સવલતો, ૬૦ લાખના ખર્ચે વિવિધ રસ્તાઓનું બિલ્ડઅપ, ઓટીસિકેશન, સાડાત્રણ કરોડના ખર્ચે સલાયા ગેઈટ, દારકા ગેઈટ, પોર ગેઈટ તથા નવ ડેરીને હેરીટેજ તરીકે વિકસાવવાનું કાર્ય, નલ સે જુલ યોજના અન્વયે વોટર વર્કસની તમામ લાઈનો, ધી ડેમમાંથી નવી લાઈન નાખવાનું રૂ. ૯.૮૧ કરોડનું કામ, અમૃત-૨ યોજના અન્વયે પંપહાઉસ તથા અન્ય રૂ. ૩.૫૦ કરોડના કામો, જિલ્લા કાયર સ્ટેશનનું કામ ચાલુ છે. તેવી તથા ધી નદી પર બોક્સ ડેનેજ બનાવવાનું રૂ. ૨૭.૨૮ કરોડના કામ પ્રગૃહિત હેઠળ છે. સલાયા માર્ગે ૨૮ કરોડના ખર્ચે આઈકોનિક રોડ બનાવવો, નગરગેઈટની ચાર રસ્તા સુધી ૮૦ લાખના ખર્ચે નવો રોડ, ૮૨ લાખના ખર્ચે સ્વૈચ્છિક પુલનું કામ, ઉપરાંત પ્રાથમિક હોલ, સીસી રોડના કામો મંજૂર કરાયા હતાં. આગામી સમયમાં ૧૧.૩૦ કરોડના વિવિધ રોડ તથા બાંધકામના કામો, પાંચ કરોડના ખર્ચે આઈકોનિક રોડ, ગોરવ પારા, જામનગર માર્ગે ઓવરબ્રિજ રૂ. ૩૭ કરોડ, ધી નદી પર રીવરફેન્ડ જેવા કામોનું આયોજન છે.

સુમેર સ્પોર્ટ્સ ક્લબના સહયોગથી ૨૨ માર્ચે દ્વિતીય ઓપન જામનગર ડિસ્ક્રીટ ટેબલ ટેનિસ ટુર્નામેન્ટનું આયોજન

જામનગર તા. ૧૪: જામનગર જિલ્લા ટેબલ ટેનિસ એસોસિએશન દ્વારા સુમેર સ્પોર્ટ્સ ક્લબના સહયોગથી તા. ૨૨-૩-૨૦૨૬ ના સુમેર ક્લબમાં સવારે ૯ વાગ્યાથી વર્ષ ૨૦૨૬ ની દ્વિતીય ઓપન જામનગર ડિસ્ક્રીટ ટેબલ ટેનિસ ટુર્નામેન્ટનું આયોજન કરવામાં આવ્યું છે. જામનગર જિલ્લા ટેબલ ટેનિસ એસો. દ્વારા વર્ષ ૨૦૨૬ માં જિલ્લા ક્લાસી યાર ટેબલ ટુર્નામેન્ટ યોજવામાં આવનાર છે. આ તમામ ટુર્નામેન્ટમાં ખેલાડીઓએ મેળવેલા પોઈન્ટ્સના આધારે જિલ્લાની ટીમની પસંદગી કરવામાં આવશે. રસ ધરાવતા ખેલાડી ઓએ તા. ૨૦-૩-૨૬ સુધીમાં ઓનલાઈન નોંધણી કરાવવાની રહેશે. વધુ વિગતો માટે પ્રકાશભાઈ નંદા (૯૪૨૬૨૦૬૭૬૧), ઉમિલેશ ભાઈ શાહ (૯૪૨૬૨૦૩૭૩૮) નો સંપર્ક કરવો.

ખીચડી ઘર દ્વારા ભોજનની સેવા

જામનગર તા. ૧૪: જામનગરના વર્ધમાન અંધ ચેરીટેબલ ટ્રસ્ટ સંચાલિત મહાવીર ખીચડી ઘર દ્વારા દર રવિવારે સુપ્તપ્રકી વિસ્તારમાં ખીચડી, રોટલા, શાક તથા મિથાનનું ભોજન આપવામાં આવે છે. આગામી રવિવારના ભોજન માટે ભરતભાઈ ગણાના, સ્વ. રોહિતાભાઈ હરિલાલ વોરા, ગોપાલભાઈ પટેલ, મુકેશભાઈ મહેતા, લલિતભાઈ વિનયકંત પટેલ અને ગોપાલભાઈ ધનજીભાઈ તરફથી આર્થિક સહયોગ પ્રાપ્ત થયો છે.

લેન્ડ ગ્રેવિંગ એક્ટ હેઠળ નોંધાયો છે ગુન્હો: મોટા થાવરીયાની એક જમીનમાં દબાણ અંગેના કેસમાં એક આરોપીના આગોતરા જામીન મંજૂર

જામનગર તા. ૧૪: જામનગરના એક મહિલાએ મોટા થાવરીયા ગામમાં આવેલી વડીલોપાણી જગ્યામાં ત્રણ પિતરાઈ ભાઈએ દબાણ કરી લીધાની પોલીસમાં ફરિયાદ કર્યા પછી લેન્ડ ગ્રેવિંગના આ ગુન્હામાં એક આરોપીને આગોતરા જામીન મેળવવા અરજી કરી હતી. અદાલતે તે આરોપીને આગોતરા જામીન આપ્યા છે. જામનગર તાલુકાના મોટા થાવરીયા ગામમાં વડીલોપાણી જમીન ધરાવતા શોભનાબેન કીર્તેનભાઈ પટેલે પંચકોસી એ ડિવિઝન પોલીસ સ્ટેશનમાં પોતાના પિતરાઈ ભાઈ ધીરુભાઈ ચંડવટીયા, જયંતિભાઈ, રતીલાલ સામે ફરિયાદ નોંધાવી તેમાં જણાવ્યું હતું કે, આ વ્યક્તિઓએ તે જગ્યામાં આવેલા જુના મકાન, ઓરડાઓનો કબજો કરી ગેરકાયદે દબાણ સર્જ્યું છે. તે ફરિયાદના આધારે લેન્ડ ગ્રેવિંગ એક્ટ હેઠળ ગુન્હો નોંધાયો હતો. તે પછી આરોપી પૈકીના ધીરુભાઈ દેવશીભાઈ ચંડવટીયાએ આગોતરા જામીન મેળવવા અરજી કરી હતી. તેની સામે ફરિયાદી શોભનાબેન તરફથી દલીલ કરાઈ હતી કે, આ જમીન તેઓએ દસ્તાવેજથી ખરીદ કરી છે અને જમીનનો માપણી પણ સામેવાવાઓએ કરવા દીધી ન હતી. આ આરોપીની આગોતરા જામીન અરજી મંજૂર કરવાનો તેનો આરોપી પણ દલીલ કરી હતી કે, સિવિલ તકરારને ફેજદારી સ્વરૂપ આપવા આ ફરિયાદ કરવામાં આવી છે. દબાણ લાવવાના આશયથી ફરિયાદ કરાઈ હોવાનું જણાઈ આવી રહ્યું છે. અદાલતે બંને પક્ષની દલીલો સાંભળ્યા પછી આરોપી ધીરુભાઈ દેવશીભાઈની આગોતરા જામીન અરજી મંજૂર રાખી છે. આરોપી તરફથી વકીલ રાજેશ ગોસાઈ, વિશાલ જા.ન. એચ.આર. ગોહિલ, રજનીકાંત નાખવા, નિતેશ મુશકીયા, કર્ણ પટેલ રોકાયા છે.


લગ્નની લાલચ આપી દુષ્કર્મ ગુજારી ગર્ભવતી બનાવનાર આરોપીનો છૂટકારો

જામનગર તા. ૧૪: જામનગરમાં એક મહિલાએ ત્રણ વર્ષ પહેલાં સંતાનને જન્મ આપી તેનો ત્યાગ કરી દીધો હતો જેની પોલીસે શરૂ કરેલી તપાસમાં આ મહિલા પર એક શબ્દે લગ્નની લાલચ આપી દુષ્કર્મ ગુજાર્યાનું ખુલ્યું હતું. રિસામંધે રહેલા આ મહિલાની ફરિયાદ પરથી પોલીસે ગુન્હો નોંધ્યો હતો. તે કેસ ચાલી જતા આરોપીનો અદાલતમાં છૂટકારો થયો છે. જામનગરના એક વિસ્તારમાં વસવાટ કરતા મહિલા પોતાના પતિ સાથે વિખવાદ મતાં પાંચેક વર્ષથી પિતાને ત્યાં રિસામંધે આવ્યા હતા. તે દરમિયાન પ્રકાશ જસાભાઈ પૈતુર નામના શબ્દનો સંપર્ક થયો હતો અને તેણે લગ્નની લાલચ આપી તા.૧-૫-૨૨ની તા.૨-૨-૨૩ દરમિયાન દુષ્કર્મ ગુજારતા આ મહિલા ગર્ભવતી બની ગયા હતા. ત્યારપછી તેણીએ સંતાનને જન્મ આપી જી.જી. હોસ્પિટલમાં જ તેને ત્યાજ દીધું હતું. પોલીસે બાળકનો કબજો સંભાળી શરૂ કરેલી તપાસ પછી આ મહિલા મળી આવ્યા હતા અને તેની કેસિયલ પરથી આરોપીની ૩૭૬ (૨) (એન) હેઠળ ગુન્હો નોંધી પ્રકાશ જસાભાઈની ધરપકડ કરાઈ હતી. ઉપરોક્ત કેસ ચાલવા પર આવતા આરોપી પણ દલીલ કરી હતી કે, ભોગ બનનાર મહિલા પુખ્ત વયના છે, સારા નરસાનો વિચાર કરી શકે તેમ છે ત્યારે તેઓને લલચાવી શેસલાવી લગ્નની લાલચ આપી બળજબરીથી સંબંધ બાંધ્યો હોય તે માની શકાય નહીં. અદાલતે તે દલીલ ગ્રાહ્ય રાખી આરોપી પ્રકાશ જસાભાઈનો છૂટકારો કરાવ્યો છે.

શ્રેષ્ઠ શિક્ષણ વિકસિત ગુજરાતનું નિર્માણ. Includes an illustration of a school, a bus, and a student, along with a list of educational projects and photos of officials.



શ્રેષ્ઠ શિક્ષણ વિકસિત ગુજરાતનું નિર્માણ



શિક્ષણ વિભાગ માટે કુલ ₹63,184 કરોડની જોગવાઈ

- મિશન સ્કૂલ્સ ઓફ એક્સલેન્સ અંતર્ગત પ્રાથમિક અને માધ્યમિક શાળાઓમાં માળખાગત સુધારણા માટે ₹3,055 કરોડની ફાળવણી
• નમો લક્ષ્મી યોજના માટે ₹1,250 કરોડની જોગવાઈ
• જ્ઞાનશક્તિ રેસિડેન્શીયલ સ્કૂલ્સ ઓફ એક્સલેન્સ માટે ₹223 કરોડનું આયોજન
• દિવ્યાંગ વિદ્યાર્થીઓ માટે ટ્રાન્સપોર્ટ/એસ્કોર્ટ સુવિધા અને સેન્સરી પાર્ક માટે કુલ ₹91 કરોડની જોગવાઈ
• રક્ષાશક્તિ સ્કૂલ શરૂ કરવા અને 1,328 વિદ્યાર્થીઓને લાભ આપવા ₹18 કરોડની ફાળવણી
• મુખ્યમંત્રી પૌષ્ટિક અલ્પાહાર યોજના માટે ₹598 કરોડની જોગવાઈ
• એસ.ટી. નિગમની બસોમાં મુસાફરી કરતા આશરે 13 લાખ વિદ્યાર્થીઓને બસ પાસ ફી કન્સેશન યોજના માટે ₹223 કરોડની ફાળવણી



"રાજ્યના દરેક વિદ્યાર્થીને આધુનિક માળખાકીય સુવિધાઓ સાથે ગુણવત્તાયુક્ત શિક્ષણ અને ઉત્તમ પોષણ આપવા અમારી સરકાર કટિબદ્ધ છે. શિક્ષણ વિભાગનું આ બજેટ ખરા અર્થમાં 'શિક્ષિત ગુજરાત, સમૃદ્ધ ગુજરાત' ના આપણા વિઝનને સાકાર કરશે." - શ્રી હર્ષ સંઘવી, માનનીય નાયબ મુખ્યમંત્રી, ગુજરાત